



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, OCTOBER 26, 2021 / KARTIKA 4, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :-

- (૧) ધ ગુજરાત એપિડેમીક ડિસીઝ Covid-19 રેગ્યુલેશન, ૨૦૨૦-આરોગ્ય અને પરિવાર કલ્યાણ વિભાગ ગાંધીનગરના જાહેરનામા ક્રમાંક: જીપી-૯/એન સીવી/૧૦૨૦૨૦/એસ.એફ.એસ.૧-ગ, તા. ૧૩/૦૩/૨૦૨૦ તથા તા. ૨૩/૦૩/૨૦૨૧ના જાહેરનામા ક્રમાંક: GP/13/NCV/ 102020/SF-1/G.
- (૨) ગુજરાત સરકારશ્રીના ગૃહ વિભાગના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૨૪/૦૮/૨૦૨૧.
- (૩) ગુજરાત સરકારશ્રીના ગૃહ વિભાગના હુકમ ક્રમાંક: વિ-૧/કઅવ/ ૧૦૨૦૨૦/૪૮૨-B, તા. ૧૭/૧૦/૨૦૨૧
- (૪) ગુજરાત સરકારશ્રીના ગૃહ વિભાગના, ગાંધીનગરની તા.૧૮/૧૦/૨૦૨૧ની પ્રેસનોટ

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપિડેમિક રેગ્યુલેશન ૨૦૨૦ હેઠળનું.

નં. પીઓએલ/૨/જાહેરનામા/એસ.આર./૧૩૩/૨૦૨૧.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરીત હાથ ધરી શકાય તે હેતુસર રાજ્યમાં “ ધ ગુજરાત એપિડેમિક ડિસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે. ભારત સરકારના ગૃહ મંત્રાલયના પત્રથી કોરોના સંક્રમણને રોકવા અદ્યતન સુચનાઓ આપવામાં આવેલ છે.

કોવીડ-૧૯ના સંક્રમણની બાબતને ધ્યાને લેતાં, આમુખ-(૩)થી રાજ્ય સરકારશ્રીના ગૃહ વિભાગ, ગાંધીનગર દ્વારા સમગ્ર રાજ્યમાં તા.૧૮/૧૦/૨૦૨૧ના રોજ ઈદ-એ-મિલાદુન્નબી સલ્લલ્લાહુ અલયહે વઆલેહી વસલ્લમ (ઈદ-એ-મિલાદ)ના તહેવારની ઉજવણી દરમિયાન નીચે મુજબ કેટલાક નિયંત્રણો મુકવામાં આવેલ છે. જે અંગે જિલ્લામાં ઈદ-એ-મિલાદના તહેવારમાં નિયંત્રણો મુકવા જરૂરી જણાય છે.

વાસ્તે, હું પી. સી. ઠાકોર, (G.A.S.), અધિક જિલ્લા મેજિસ્ટ્રેટ, આણંદ, ફોજદારી કાર્યરીતી અધિનિયમ-૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડીસીઝ કોવીડ રેગ્યુલેશન ૨૦૨૦ની જોગવાઈઓની રૂએ સમગ્ર આણંદ જિલ્લામાં તા.૧૯/૧૦/૨૦૨૧ના ઈદ-એ-મિલાદુન્નબી સલ્લાલુ અલયહે વઆલેહી વસલ્લમ (ઈદ-એ-મિલાદ)ના તહેવાર દરમિયાન નીચે મુજબના નિયંત્રણો મુકવા હુકમ કરું છું.

- (૧) ઈદ-એ-મિલાદના તહેવારની ઉજણી દરમિયાન નીકળનાર જુલુસ/ધાર્મિક યાત્રા જો એક જ શેરી/મહોલ્લા/મર્યાદિત વિસ્તાર પુરતુ હોય તો તેમાં મહત્તમ ૪૦૦ વ્યક્તિ અને જો એકથી વધુ મહોલ્લા/સ્થાનિક વિસ્તાર માટે હોય તો તેમાં મહત્તમ-૧૫ વ્યક્તિઓ અને એક જ વાહન સામેલ થઈ શકશે.
- (૨) ઈદ-એ-મિલાદના જુલુસનું આયોજન માત્ર દિવસ દરમિયાન જ કરી શકાશે.
- (૩) ઈદ-એ-મિલાદનું જુલુસ જે વિસ્તારનું હોય તે વિસ્તારમાં જ ફરી શકશે અને શક્ય તેટલા ઓછા સમયમાં પૂર્ણ કરવાનું રહેશે.
- (૪) ઈદ-એ-મિલાદનું જુલુસ અને અન્ય ઉજવાણી દરમિયાન કોવીડ-૧૯ ગાઈડલાઈનનું ચુસ્તપણે પાલન કરવાનું રહેશે.

વિસ્તાર

આ જાહેરનામું સમગ્ર આણંદ જિલ્લામાં લાગુ પડશે.

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઈન્ડિયન પીનલ કોડની કલમ-૧૮૮, ધી એપેડેમિક ડીસીઝ એક્ટ-૧૮૮૭, ધી ગુજરાત એપેડેમિક ડીસીઝ કોવીડ-૧૯ રેગ્યુલેશન-૨૦૨૦ની જોગવાઈઓ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૧૮મી ઓક્ટોબર, ૨૦૨૧ના રોજ મારી સહી તથા સિક્કો કરી આપ્યો.

પી. સી. ઠાકોર,
અધિક જિલ્લા મેજિસ્ટ્રેટ,
આણંદ.

